

## حفظ قرآن

ڈاکٹر اسماعیل سعد  
کراچی یونیورسٹی شعبہ ایشی انجوکیشن

حافظہ زبانی کارروائیوں کا ایک اہم حصہ ہے اور علمی اور عملی دنیا میں اس کی کارکردگی ہر ایک کو متاثر کرتی ہے حافظے کے عمل کو سمجھنے اور سمجھانے کے لئے ماہر نفیات اب کمپیوٹر کی مثال کو استعمال کرنے لگے ہیں۔ یعنی یہ کہ جس طرح کمپیوٹر میں آپ معلومات کی شکل میں مواد کو داخل کرتے ہیں اور پھر کمپیوٹر کا پروگرام اپنا عمل شروع کرتا ہے اور داخل کیے ہوئے مواد کو وقت ضرورت مختلف شکلوں میں ہمارے سامنے پیش کرتا ہے اسی طرح حافظے کے عمل میں بھی ہم مواد کو اپنے ذہن میں قبول کرتے ہیں۔ ذہن اس کو اپنی کارروائیوں کا حصہ بنانا کر انہیں اپنے اندر محفوظ کر لیتا ہے اور پھر وقت ضرورت مختلف اشاروں کے تحت انہیں برآمد کر لیتا ہے۔ لیکن حافظے کے عمل کو سمجھنے کے لئے کمپیوٹر ایک سادہ مثال ہے دراصل یہ قدرتی کارروائی ہے اور اسی لئے کسی بھی میکانیکی کارروائی کے مقابلے میں بہت کچھ دریافت طلب ہے اور ضروری ہے کہ حافظے کے مختلف پہلوؤں کے بارے میں مسلسل تحقیقات کی جاتی رہیں۔

پاکستان کے سیاق و سبق میں اس قسم کی تحقیقات کی شاید بہترین جگہ وہ قرآنی مدارس ہیں جو ملک میں

جا بجا پھیلے ہوئے ہیں اور بچوں کو حفظ قرآن کی تربیت دینے کے لئے دن رات کوششیں ہیں۔ اس کے باوجود کہ حفظ قرآن کا عمل ہماری ایک دیرینہ روایت ہے یہ تجربہ کی بات ہے کہ کبھی اس ضرورت کو محسوس نہیں کیا گیا کہ ان مدارس کے کام کو نفیاتی، تعلیمی اور تحقیقی انداز سے دیکھا جائے، اس میں ترقی اور جدت کے لئے گوشے تلاش کیے جائیں اور ایک اہم تعلیمی و تمنی کارروائی کے طور پر اس کی تازگی اور شادابی کو برقرار رکھا جائے۔

حفظ قرآن کے مدارس نے اپنے آپ کو ایک جامد اور کم خوشنگوار کارروائی تک محدود کر رکھا ہے۔ اگر جو دو کی اس کیفیت کا کوئی تاریخی جواز ہو بھی سکتا ہے تو اب جدید تکمیلی ترقی کی بدولت وہ بڑی حد تک ختم ہوتا جا رہا ہے۔ کلام پاک کو محفوظ رکھنے کا جو وعدہ اللہ تعالیٰ نے فرمایا ہے۔ اس کے مطابق یہ ممکن نہیں کہ کلام پاک کی حفاظت پر کوئی آنچ آسکے یا اس کے کسی بھی مبارک لفظ میں کسی قسم کی تحریف کی جاسکے۔ حفاظت نے کلام پاک کی حفاظت کے سلسلہ میں جو کردار ادا کیا وہ اپنی جگہ بہت اہم تھا اور رہے گا۔ اگرچہ طباعت، شیپ ریکارڈ اور کمپیوٹر بھی اہم کردار ادا کر رہے ہیں لیکن حفظ قرآن اب بھی ہمارے لئے انتہائی سعادت ہے اور اس کی حوصلہ افزائی کو ہمارے فرائض میں شامل رہنا چاہیے۔ لیکن یہاں ضرورت اس بات کی ہے کہ اس کارروائی کا نئے سرے سے جائزہ لیا جائے اور اس عمل کو جتنا زیادہ موثر اور خوشنگوار بنایا جا سکے اس کی کوشش کی جائے۔ چنانچہ کہ تعلیمی، نفیاتی اور تحقیقی نقطہ نگاہ سے حفظ قرآن کے بارے میں خیالات کو واضح کرنے کی کوشش کی جانی چاہیے۔

نفیاتی نقطہ نگاہ سے حفظ قرآن میں دو ذائقے کارروائیاں ایک دوسرے سے مربوط ہیں اور صرف انہیں سمجھنے کے لئے ایک دوسرے سے الگ کیا جاسکتا ہے۔ حافظے کا عمل جو فی الوقت ہمارے موضوع کے لحاظ سے زیادہ اہم ہے ماہرین نفیات کی تحقیق کا دلچسپ موضوع رہا ہے جیسا کہ پہلے کہا گیا ہے کہ اس عمل کی کمپیوٹر سے مثال دی جانے لگی ہے جس میں مواد کو داخل کیا جاتا ہے کمپیوٹر کے اندر اس کے اوپر مختلف کارروائیاں ہوتی ہیں اور پھر مطلوبہ صورت میں اسے برآمد کیا جاتا ہے۔ ایک دوسری مثال ایک مال خانے یا ایک گودام کی ہے جس میں سامان کو ترتیب کے ساتھ جمع کیا جاتا ہے اور درجہ بندی کی جاتی ہے اور مطلوبہ صورت میں سامان تک پہنچنے کی کوشش کی جاتی ہے۔ آپ ان میں سے کسی بھی مثال کو سامنے رکھئے۔ لیکن اب زیادہ تر روحان حفظ معلومات یا مواد کو جمع کرنے کی طرف نہیں بلکہ اس پر ایسی کارروائی کرتے رہنے سے ہے کہ وہ ذہن میں ایک ربط اور ترتیب کے ساتھ اپنی جگہ بنالے اور پھر حسب ضرورت اس سے کام لیا جاسکے۔ حافظے کے تسلیم کو سمجھانے کے لئے مختصر مدت اور لمبی مدت کے حافظے کی اصلاحات استعمال کی جاتی ہیں اور اس بات کو سمجھنے کی کوشش کی جاتی ہے کہ مختصر دورانیتے کا حافظ جو حقیقی معنوں میں زیادہ فعال ہوتا ہے، کس طرح اپنے مواد کی ترسیل، لمبی مدت کے حافظے کی طرف کرتا ہے اور پھر مواد کو برآمد کرنے میں کون سے نکات اور پہلو اہم اور توجہ طلب ہیں۔

حفظ قرآن کا عمل مختصر دورانیتے کے اس حافظے سے ملک ہے جو بالا رادہ اور کوشش و کاوش کے ساتھ ذہن میں محفوظ کیا جاتا ہے اور پھر اس بات کی کوشش کی جاتی ہے کہ اسے لمبی مدت کے حافظے کی شکل میں محفوظ کر

لیا جائے بل ارادہ حافظے کے تذکرے کا مطلب یہ ہے کہ ایسا حافظ بھی ہوتا ہے جو خود بخود یا بلا کسی ارادے کے ہمارے ذہن میں اپنی جگہ بنالیتا ہے اور ہماری اپنی دلچسپی یا ضرورت، یا پھر مہجاتی شدت کی بناء پر ہماری توجہ کو اپنی جانب مبذول کر لیتا ہے اور حافظے میں ان تاثرات کا اندرانج ہوتا جاتا ہے اس کے علاوہ بالا رادہ حفظ کے عمل میں یا بار بار دو ہر انے کی ضرورت ہوتی ہے اور اس سکرار کی بناء پر مواد ذہن میں تحفظ رہتا ہے۔ جو چیز زیادہ اہم ہوتی ہے وہ مواد کے اندرانج کی ہوتی ہے یعنی یہ کہ مواد کو تقسیم کرتے وقت ہمارے کن حواس نے حصہ لیا اور ڈسٹریبیشن اور تجرباتی طور پر کون سے روایت وقت موجودہ پر شامل حال تھے۔ بالعموم اندرائی عمل میں بصارت بھی حصہ لے سکتی ہے اور سماعت بھی شاید زیادہ اہم یہ بات ہے کہ جو مواد ہم قبول کرتے وقت ہمارے کن حواس نے حصہ لیا اور ہمارے تجربات، دلچسپی اور مقاصد سے کس قدر مسلک اور مربوط ہے اندرائی کارروائی جتنی بھرپور ہو گی اتنے ہی گھرے انداز میں ہم مواد قبول کریں گے اور اتنے ہی پائیدار انداز میں وہ حافظے میں اپنا مقام پیدا کرے گی۔

ایک دلچسپ تجربے کے دوران زیر تجربہ اشخاص کو تمیں حصوں میں بانٹ دیا گیا اور ان میں سے ایک کو عبارت میں بڑے اور چھوٹے حروف کی طرف توجہ دینے کی ہدایت کی گئی۔ دوسرے کو اس طرف دھیان دینے کو کہا گیا کہ کوئی لفاظ ہم وزن ہیں اور ہم تافیہ ہیں اور تیسرے کو لفاظ کے مفہوم و معنی کی طرف توجہ دلائی گئی۔ ان اشخاص کو پہلے سے کچھ نہیں بتایا گیا تھا البتہ بعد میں حافظے کے سلسلے میں ان کی آزمائش اور پیاس کی گئی۔ ان تینوں افراد میں شاخت کی شرح کی پیاس با ترتیب ۲۵، ۳۲ اور ۹۰ فصد تھی۔

مطلب یہ ہوا کہ با معنی مواد اپنے کو حافظے میں بہتر طور پر منظم کر لیتا ہے اور بہتر ترتیب کے ساتھ اپنے کو مربوط کر سکتا ہے اور اسی بناء پر زیادہ پائیدار طور پر اپنے کو قائم کر لیتا ہے۔ لیکن چھوٹے بچوں کے لئے کلام پاک کے حفظ کے عمل کو اس مفہوم میں با معنی نہیں بتایا جاسکتا جس میں ذہن آنے والے تجربے کو گزشتہ تجربات کی روشنی میں پہچان لیتا ہے اور اسی طرح سے نئے اور پرانے مواد کو ایک دوسرے سے مسلک بلکہ پوست کر لیتا ہے پچھے چوکہ عربی زبان سے نادائق ہوتا ہے اس لئے حفظ کی جانے والی عبارت اس کے خیالات یا تصورات کے حوالے سے معنی نہیں رکھتی ایسی صورت میں بنیادی ضرورت تو اس بات کی ہوتی ہے کہ حفظ کے جانے والے مواد کی بار بار سکرار کی جائے اور اس میں بصری مشاہدے اور زیر و بم دونوں کو استعمال کیا جائے اور سکرار کو اس طرح مرتب کیا جائے کہ وہ موثر طور پر حفظ کے عمل میں مددے سکے۔ مثلاً اگر حفظ کیا جائے والا مواد ایک وحدت یا مکمل کی شکل میں پچھے کے سامنے پیش کیا جائے اور پھر وقق و قنقے سے سکرار کی جاتی رہے اور اس عمل کو جاری رکھنے کی ترغیب میں تسلسل ہو تو پچھے کو حفظ کے عمل میں آسانی ہو گی۔ یہ ضرور ہے کہ مخفق کا عمل محنت طلب بھی ہوتا ہے اور فہم کے بغیر بے مزہ ہونے کی بناء پر جبرا کا مطالبہ بھی کرتا ہے۔ خارجی ترغیبات سے، یعنی پچھے کا حوصلہ بڑھانے سے اور اپنی محنت کا انعام چاہے وہ تعریف و تحسین کی شکل میں ہو یا انعامات کی شکل میں پچھے کے اندر آمادگی کو متحرک کرتا ہے۔

بہر حال قرآن پاک کے حفظ کا عمل کیونکہ ساری زندگی پر محیط ہوتا ہے اس لئے اسکی پانیداری کے لئے اسے بامعنی تجربہ بنانا بھی ضروری ہے اس کا مطلب یہ ہے کہ عمر میں اضافے اور ڈھنی پچگی کے ساتھ عربی زبان و بیان اور کلام پاک کے خیالات و تصورات سے واقفیت بھی بہت ضروری ہے۔ حفظ قرآن کے موجودہ رائج طریقے میں نفیاتی بصیرت بھی یقیناً شامل ہو گی۔ لیکن ضرورت اس بات کی ہے کہ اس عمل کو موجودہ نفیات سے زیادہ قریب لایا جائے اور نئے تجربات کی روشنی میں اس کو از سر نو ترو تازہ کیا جائے۔ حافظے کے عمل کے بارے میں جو ہنی تحقیقات کی گئی ہیں بالخصوص زبانی آموزش کی بابت تازہ معلومات سے حفظ کے عمل کی تدریس میں بہت کچھ اصلاح کی جاسکتی ہے اور ان سے خاطر خواہ فائدہ اٹھانے کی ضرورت ہے۔

آئیے اب اس مسئلے پر تعلیمی نقطہ نظر سے نگاہ ڈالنے کی کوشش کریں، نفیات کا تعلق تو عمل تدریس سے ہے لیکن تعلیم ایک زیادہ جامع تصور ہے جس میں ہماری ضروریات اور قدریں، چاہے وہ انفرادی ہوں یا اجتماعی پورے طور پر شامل ہیں۔ حافظ ایک ڈھنی مہارت ہے اور اپنی اہمیت کے باوجود بجاے خود یہ ناکافی ہے اور بچے کی پوری تعلیم کی تلاطمی نہیں کر سکتا۔ تعلیم کا کوئی بھی نسبتاً مکمل تصور آپ سامنے لانے کی کوشش کریں گے تو اس میں بچے کی پوری شخصیت کی پرداخت اور نشوونما کو نگاہ کے سامنے رکھنا ہو گا۔ یہ تو ہمیں معلوم ہی ہے کہ بچے کی شخصیت کے کئی پہلو ہوتے ہیں اور اس کے باوجود کہ تعلیمی لحاظ سے ڈھنی نشوونما زیادہ اہم نظر آتی ہے لیکن شخصیت کی تشكیل میں جسمانی، جذباتی، ہماجی پہلو بھی بھر پور اہمیت کے حامل ہوتے ہیں۔ خود ڈھنی نشوونما بھی ایک چیزیدہ اور متنوع عمل ہے اور حافظ ان گونا گون کارروائیوں کا صرف ایک حصہ ہے اور یہاں بھی حفظ کے جس عمل سے ہمیں سروکار ہے وہ تکراری حافظہ ہے جو اپنی جگہ ایک عملی مہارت ہے۔ یعنی یہ کہ بار بار دہرانے سے ہم کسی چیز کو یاد رکھ سکتے ہیں یہ عمل اپنی جگہ اہم ہے لیکن یہ بچے کی تعلیم کا بھر پور احاطہ بھی نہیں کر سکتا۔ بچے کا نصابی پروگرام زیادہ جامع اور متنوع ہونا چاہیے موجودہ صورت حال کے جواز میں اگر کوئی بات کبھی جاسکتی ہے تو وہ صرف یہ کہ حفظ کے عمل کے لئے یکسوئی اور توجہ کے ارتکاز کی ضرورت ہے اور حفظ کے دورانے تک بچے پر مزید تعلیمی بوجھ مناسب نہیں لیکن یکسوئی اور توجہ بھی ایسے سادہ عمل نہیں ہیں جو دوسرے تعلیمی پروگراموں کو روک کر حاصل کیے جاسکتے ہوں۔ صرف حافظے کے عمل کی حوصلہ افزائی کرنا اور باقی نشوونما پہلوؤں کو تھہرنے کی تلقین، کچھ ایسا ہی ہے جیسے کسی درخت کی تمام شاخوں کو چھانٹ کر صرف ایک شاخ کو بڑھنے کی اجازت دینا۔ اس طرح اس کا تھوڑا بہت امکان ہے کہ شاخ اپنی بساط سے کچھ زیادہ بڑھ جائے لیکن اس کا مطلب یہی ہو گا کہ ہم پورے درخت کی خوبصورتی اور شادابی سے محروم ہو جائیں گے۔ یہ ضرور ہے کہ بچے کا بقیہ تعلیمی پروگرام کچھ اس طور پر ترتیب دینا ہو گا کہ وہ اس کے حافظے کی مشق میں اس کی مدد کرے اور اس پر ثابت طریقے سے اثر انداز ہو لیکن یہ ضروری ہے کہ بچے کو اس کی تعلیم سے محروم نہ کیا جائے اور اسے پورے طور پر پھیلنے اور پھولنے کا موقع دیا جائے۔

تعلیٰ نگاہ سے اس پہلو پر بھی نظر ڈالنا ضروری ہے کہ حفظ کرنے والے بچے کا تعلیٰ، معاشی اور معاشرتی مستقبل کیا ہو گا اور جو سعادت وہ حاصل کر رہا ہے اور اس کے عوض نشوونما قوت اور وقت کی جو قربانی بچوں کے رہا ہے اس کا دنیاوی صدای سے کیا حاصل ہو گا۔ یہ بات اس لئے ضروری ہے کہ علمی تحصیل کا ایک معاشی پہلو بھی ہے جسے انسان کی شخصیت سے علیحدہ نہیں کیا جاسکتا۔ تعلیم جہاں شخصیت کے دوسرا پہلوؤں کی نشوونما کا ذریعہ منت ہے وہاں وہ اسے خود کفالتی کی طرف بھی لے جاتی ہے تاکہ وہ اپنے پاؤں پر کھڑا ہو سکے اور معاشرے میں اپنے لئے ایک موزوں اور مناسب جگہ بنائے بظاہر حفظ کا عمل ایسا نہیں بلکہ یہ ایک علمی مہارت کی مشق کی ترغیب دیتا ہے۔ دوسری طرف انسانی علم ہر مضمون میں تیزی سے پھیل رہا ہے بلکہ اس میں اتنی بیجانی اور ہنگامی کیفیت ہے کہ اس کے اظہار کے لئے علمی وہنکے کی اصطلاح استعمال ہونے لگی ہے۔ یہ صحیح ہے کہ علم کے اس پھیلاوہ کا احاطہ کسی ایک شخص کے میں کی بات نہیں لیکن تعلیمی منصوبہ بندی کچھ اس نوعیت کی ہوئی چاہیے کہ طالب علم کو آگے چل کر تخصص کا موقع بھی حاصل ہو اس کے ساتھ علمی میدانوں میں اس کی ایک عمومی تربیت بھی ہو، تاکہ اسے یہ پتا ہو کہ علمی دنیا کی وسعتیں کس قدر پھیلی ہوئی ہیں اور اس پھیلاوہ کے باوجود اپنے اندر علمی ذوق کی تروع کیسے کی جاسکتی ہے تخصص تب بھلی لگتی ہے جب وہ عام تعلیم کی ایک وسیع بنیاد پر قائم ہوا اور تخصص کی بنا پر باقی علمی دنیا سے اس کا رابطہ ختم نہ ہو بلکہ کچھ اور مضبوطی کے ساتھ استوار ہو سکے۔ آخر میں حفظ قرآن کے عمل پر تحقیقاتی نگاہ بھی ڈالنا مناسب ہو گا۔ اس لئے عام خیال کے مطابق اس طریقہ تعلیم میں جو چیز شاید سب سے زیادہ نمایاں ہے وہ اس کا انجام دے، یعنی یہ کہ اس طریقہ تعلیم نے اپنے لئے ایک روایتی ذگر اختیار کر لی ہے کہ جس میں روبدل کی کبھی ضرورت حسوس نہیں ہوتی۔ مخفی یہی نہیں کہ تجرباتی طور پر اس میدان میں ہم آگے نہیں بڑھے ہیں بلکہ شاید اگر قدم ہٹانتے ہیں تو وہ بھی چیچھے کی طرف۔ یہ بات میں اس لئے کہہ رہا ہوں کہ صورت حال میں شاید جو دھویں صدی عیسوی کے بعد سے کوئی تبدیلی رونما نہیں ہوئی۔ یہ وہ صدی ہے جب اسلامی دنیا کے بہت بڑے عالم یعنی علامہ ابن خلدون کی پیدائش ہوئی تھی۔ ابن خلدون نے خود بھی تعلیم کا آغاز کلام پاک کے حفظ سے کیا اور اس کے بعد دوسرے علوم کی جانب توجہ دی اور آگے چل کر دوسری تصنیفات کے علاوہ تاریخ اسلام پر اپنی معرفتہ الاراء کتاب اور اس کے دیباچے کو ترتیب دیا جو علمی دنیا میں ”مقدمہ ابن خلدون“ کے نام سے معروف ہے۔ ”مقدمہ“ میں ابن خلدون نے لکھا ہے کہ حفظ قرآن اور ابتدائی تعلیم کی صراحة اور مختلف زمانوں میں طریقہ تعلیم اور نصاب تعلیم مختلف رہے ہیں۔ مغرب، یعنی الجیریا وغیرہ ایشیا، یونیس، افریقی ممالک اور روم و بغداد میں ہر جگہ اپنے الگ الگ روانج رہے ہیں اور ضرورت ہے کہ نصاب کو معاشرتی اور موازناتی تناظر میں دیکھا جائے اور اس میں روبدل کیا جاتا رہے اسی طرح ابن خلدون نے یہ تلقین بھی کی کہ بچوں کو انتہائی نزی اور شفقت کے ساتھ تدریس کی طرف راغب کیا جائے اور ان کی ہنی استعداد اور آمادگی کو پورے طور پر مد نظر رکھا جائے۔ تعلیم کو بچوں کے لئے ایک معنی خیز تجربہ ہونا چاہیے تاکہ ان میں ہنی طور پر اپنے سہارے کھڑے ہونے کی

ہباء استوار ہو سکے۔ چودھویں صدی میں اگر ہمارا کوئی عالم اتنی روش خیالی سے مسائل کو دیکھ سکتا تھا تو آج کیوں ہم اپنی روایات یا عادات کو اپنے پاؤں کی زنجیر یا عادت بنائے ہوئے ہیں ضرورت اس بات کی ہے کہ کلام پاک کی تدریس و حفظ کے معاملے میں بھی ایک تجرباتی نقطہ نگاہ کو اپنایا جائے اور ان مدارس کے دروازوں کو نصیحتی، نصانی اور تعلیمی تحقیقات کے لئے کھول دیا جائے تاکہ ہم اس دلیل سے بچوں کی صحیح تعلیم و تربیت کر سکیں۔

بچوں کے تناظر میں حفظ کے عمل سے مسلک کئی مسائل ہیں جو ہماری توجہ کو اپنی طرف کھینچتے ہیں اور تحقیقاتی کاوش کو دعوت کار دیتے ہیں۔ اس میں سب سے بڑا مسئلہ تو حفظ کا دیرینہ طریقہ ہے جو ابھی تک رائج ہے اور جس کے مطابق اس بات کو ضروری خیال کیا جاتا ہے کہ اس مقصد کے لئے ابتدائی دو تین سال مختص کر دیئے جائیں اور اس دورانی میں کسی اور قسم کا نصانی یا تعلیمی پروگرام تدریسی کارروائی میں شامل نہ کیا جائے یہ طریقہ کارنفیات کے اس روایتی تصور پر مبنی ہے کہ حافظے کی مثال کچھ ایسی ہے جیسے جسم کا کوئی پੱਥرا ہوتا ہے کہ اس کو جتنی زیادہ مشق اور ورزش کا موقع بھم پہنچایا جائے وہ اتنا ہی مضبوط اور توانا ہوتا ہے اور دوسرا آموزشی کارروائیوں پر بھی خوشنگوار اثر ڈالتا ہے لیکن جدید نصیبات نے اب اس نظریے کو ترک کر دیا ہے اور اس بات کو زیادہ اہمیت دی جانے لگی ہے کہ حافظے کی کارروائی کو جتنا زیادہ منظم بنایا جاسکے اچھا ہے، حفظ کے رائج طریقہ کار میں حافظے سے قطع نظر توجہ کے ارتکاز اور یکسوئی کا مطالہ بھی شامل ہے اور کس قسم کی تبدیلیاں لائیکی ضرورت اور سمجھنے کی ضرورت ہے کہ موجودہ طریقہ کار کو کس حد تک قبول کرنا چاہیے اور کس قسم کی تبدیلیاں لائیکی ضرورت ہے اور اس ضمن میں بھی تجربات کرنے کی ضرورت ہے کہ تکراری حافظے کی حیثیت سے کس طرح حفظ کے عمل کو زیادہ کارگزار اور بچے کیلئے سہل اور قابل عمل بنایا جا سکتا ہے۔ ایک حافظ بچے کے لئے تعلیم کے حوالے سے سماجی اور معاشری مستقبل کی کیا نویت ہوگی اور کس طرح ان کو معاشرے میں ایک قابل فخر زندگی گزارنے کا موقع فراہم کیا جاسکتا ہے خود قرآنی مدارس کی کارکردگی اور اس سے متعلقہ تعلیمی انتظام اور مالی مسائل کو تحقیق کا موضوع بنایا جاسکتا ہے۔ انسانی زندگی میں مسائل حل تو ہوتے ہیں لیکن کم نہیں ہوتے، اسی لئے تحقیق کی ضرورت اور دیگر سلسلے بھی برابر چلتے رہتے ہیں اصل بات تو ایک تجرباتی نگاہ کو اپنانے کی ہے تاکہ مسائل ایک جگہ ظہر نہ جائیں اور خوشنگوار اور ثابت تبدیلیوں کا سلسلہ برابر چلتا رہے۔

